



## SIMEMO SEKUNGENISWA TENYULO TALOTAWUBA LIJAJI LELIKHULU LELILANDZELAKO LASENINGIZIMU AFRIKA

### Singeniso

1. Sikhatsi sekuba sehhovisi seLijaji Lelikhulu, Lijaji Mogoeng Mogoeng, siyaphela mhla ti-11 Imphala 2021.
2. Sigaba se-174(3) seMtsetfosisekelo sinika Mengameli ligunya lekukhetsa Lijaji Lelikhulu lelilandzelako ngemuva kwekubonisana neKhomishini Yemisebenti Yetebulungiswa kanye nebaholi bemacembu etepolitiki lamelelwe kuLibandla Lavelonkhe.
3. Ngekwemibandzela yeMtsetfosisekelo, Lijaji Lelikhulu *“liyinhloko yetebulungiswa liphindze futsi libe nesibopho sekusungula nekulandzelela tinchubo nemazinga ekwentiwa kwemisebenti yetebulungiswa yato tonkhe tinkantolo”*.
4. Lijaji Lelikhulu linesibopho sekuhola kwakhiwa kwenjulomcondvo yetemtsetfo ngoba ngilo lelinesibopho sekuchuba tinchubo teNkantolo yeMtsetfosisekelo. Liphindze futsi libe nesibopho sekuhlela nekwengamela kugcinwa kwemazinga ekwentiwa kwemisebenti yetebulungiswa etinkantolo tetfu, kanye nekuba nguSihlalo weKhomishini Yemisebenti Yetebulungiswa.

### Inchubo levulekile lebandzakanya ummango

5. Kukhutsata kwenta tintfo ngekungafihli lutfo nekwenta ummango ukhone kuhlanyela, Mengameli Ramaphosa uncume kutsi bantfu baseNingizimu Afrika bafanele kutsi bamenywe batawuhlanganyela ekubekweni kweLijaji Lelikhulu lelilandzelako.
6. Mengameli-ke ngesizatfu saloko **umema ummango kutsi ungenise tenyulo temagama talabatokhetswa kuba Lijaji Lelikhulu**. Sikholelwa kutsi Lijaji Lelikhulu lifanele kutsi latiwe kute kutsi litfole kuhlonishwa nekwesekelwa ngemalunga alobungcweti lababuya kubo, kanye nakubantfu jikelele.
7. Tenyulo tifanele kutsi tiniketwe netizatfu tekutsi kungani umenyulwa kutsiwa ufanele kutsi abe Lijaji Lelikhulu letfu lelilandzelako, tipiliyoni tabo tekuba ngummeli, kufaka ekhatsi nanoma ngusiphi sipiliyoni sekusebenta njengelijaji kanye nekuba ngumholi.
8. Kwengeta, tenyulo temagama tifanele kutsi tiphekeletelwe kucinisekisa noma kwesekela kwalokungenani yinhlango lenye yebameli, inhlango lengekho ngaphasi kwahulumende lesebenta emkhakheni wetemalungelo ebuntfu, noma lomunye umkhakha wetemtsetfo.

9. Luhlu lwalabanyuliwe lutawentiwa kutsi ummango ulutfole.

### **Litsimba lelitawuhlunga labenyuliwe**

10. Ngemuva kwekutfola letenyulo, litsimba lebantfu labafanele labanesipiliyoni lesifanele litawuhlunga litsatse lokutawukhetfwa kubo labasemkhatsini walabatsatfu nalabasihlanu. Litsimba litawuncuma kutsi loluhlu lwalabahlungiwe litawuluhlanganisa kahle kanjani ngalokuvulekile, lokungafihli lutfo kanye nalokusheshako.

11. Lelitsimba litawufaka ekhatsi loyo bekalijaji phambilini weNkantolo Yemave Emhlaba Yetebulungiswa kanye naKhomishina Lophakeme WaMhlabuhlangene weteMalungelo Ebuntfu, u-Navi Pillay njengasihlalo, Indvuna yeTebulungiswa Nekulungiswa Kwesimilo, u-Ronald Lamola, Indvuna yeTebulungiswa yesikhatsi lesendlulile u-Jeff Radebe, Umvikeli Wemmango wesikhatsi lesendlulile Ummeli uThuli Madonsela, longusihlalo ngekubambisana nalomunye kuMkhandlu WaseNingizimu Afrika Wavelonke weNgculazi, Mk. Mmapaseka Steve Letsike, naSolwati weTemtsetfo kwiSikolo seTemtsetfo eNyuvesi yase-Howard, Solwati Ziyad Motala.

12. Mengameli utawuncuma kutsi ngumaphi emagama lanyuliwe lafakwe eluhlwini lwalabahlungiwe latawulunikwa ngulelitsimba lebantfu labafanele kutsi alwendlulisele kuKhomishini Yemisebenti Yetebulungiswa kanye nakubaholi bemacembu etepolitiki lamelelwe kuLibandla Lavelonkhe kute kuboniswane ngalo.

13. Tonkhe tenyulo letihamba nato tonkhe timphepha letisekelako kufanele kutsi kutfunyelwe ku:[angeline@presidency.gov.za](mailto:angeline@presidency.gov.za) naku: [cjnominations@gcis.gov.za](mailto:cjnominations@gcis.gov.za) ngemhla lu-1 Imphala 2021. Tifanele tifake ekhatsi:

13.1. Incwadzi yekwenyula, kufaka ekhatsi imininingwane yekutsintsana yemenyuli;

13.2. Incwadzi yalonyuliwe yekuvuma kwenyulwa kanye nemininingwane yekumtsintsa;

13.3. Tincwadzi letesekela lolwenyulo, kufaka ekhatsi imininingwane yebantfu noma tikhungo telwenyulo, kufaka ekhatsi lokungenani incwadzi yinye yekwesekela lebuya kunhlangano yebameli, inhlangano lengekho ngaphasi kwahulumende lesebenta emkhakheni wemalungelo ebuntfu, noma-ke lomunye umkhakha wetemtsetfo; kanye

13.4. Nanoma ngutiphi letinye timphepha letengetiwe umenyuli walo otawukhetfwa kuba Lijaji Lelikhulu ayibona ifanele.

14. Tonkhe tenyulo netimphepha letesekelako (kulondvolotela imininingwane yebantfu) kutawentiwa kutsi ummango ukhone kukutfola kuwebhusayithi yeLihhovisi laMengameli mhla ti-4 Imphala 2021.

15. Nanoma ngukuphi kwala labenyuliwe kutawufanela kwesekelwe ngetizatfu, ngekubhala incwadzi, bese itfunyelwa kulelikheli le-imeyili lelingetulu lokunganani kungakendluli Lesihlanu mhla ti-15 Imphala 2021.

16. Lelitsimba litawudzingeka kutsi libike kuMengameli mhla tinge-29 Imphala 2021. Ngemuva kwaloko utawubese ubonisana neKhomishini Yemisebenti Yetebulungiswa kanye nebaholi bemacembu etepolitiki lamelelwe kuLibandla Lavelonkhe.